

જ્યુઝ અફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 108 * Date: 07.02.2025, Friday * Page :04 * Rs. 1.00/- * Annual Rs. 351/-

ખોટી રીતે ધૂસ્યા તો હાંકી કાઢીશું: ગેરકાયદે ભારતીયોને ડિપોર્ટ કર્યા બાદ અમેરિકન એમ્બેસીનું નિવેદન



ડોનાલ્ડ ટ્રમ્પે રાષ્ટ્ર પ્રમુખ પદે સત્તા સંભાળતાની સાથે જ અમેરિકામાં ગેરકાયદે અપ્રવાસી જાહેર કરાયેલા ૧૦૪ ભારતીય નાગરિકોને ભારત પરત મોકલી દીધા છે. અમેરિકન સેના દ્વારા ખાસ વિમાનમાં આ તમામ ભારતીયોને હથકડી બાંધીને ભારત લાવવામાં આવ્યા હતાં. વિમાનનું લેન્ડિંગ પંજાબના અમૃતસર એરપોર્ટ પર કરવામાં આવ્યું. અમેરિકાથી ભારતીય નાગરિકોને આ પ્રકારે પરત મોકલવા એ ચર્ચાનો વિષય બન્યો છે. વિપક્ષી પાર્ટીઓ વડાપ્રધાન નરેન્દ્ર મોદી પર પ્રહાર કરી રહી

છે. ત્યારે અમેરિકન દૂતાવાસ તરફથી અમેરિકાથી પરત આવેલાં ભારતીયોને લઈને નિવેદન આપવામાં આવ્યું છે. અમેરિકન દૂતાવાસે કહ્યું કે, ‘જે પણ અમેરિકામાં ગેરકાયદે ઘુસણખોરી કરશે, તેમને પરત મોકલવામાં આવશે. અમેરિકામાં ઈમિગ્રેશન કાયદો લાગુ કરવો રાષ્ટ્રીય સુરક્ષા અને લોકોની સુરક્ષા માટે ખૂબ જ જરૂરી છે’. નોંધનીય છે કે, અમેરિકન દૂતાવાસના નિવેદનમાં ડોનાલ્ડ ટ્રમ્પની જેમ ગેરકાયદે અપ્રવાસીઓનું ‘એલિયન્સ’ તરીકે સંબોધન કરવામાં આવ્યું છે. નિવેદનમાં

કહેવામાં આવ્યું કે, ‘આ ગેરકાયદે એલિયન્સ (અપ્રવાસી)ને દેશમાંથી કાઢવા માટે ઈમિગ્રેશન કાયદાનો પ્રામાણિક રૂપે પાલન કરવું અમેરિકાની નીતિ છે’. અમેરિકાના સૈન્ય વિમાનથી ભારત આવનાર કુલ ૧૦૪ ભારતીયમાંથી ૭૮ પુરૂષ, ૨૫ મહિલા અને ૧૩ બાળકોનો સમાવેશ થાય છે. બુધવારે (૫ ફેબ્રુઆરી) બપોરે ૨ વાગ્યે આ વિમાન અમૃતસર એરપોર્ટ પર લેન્ડ થયું હતું. મળતી માહિતી મુજબ, અમેરિકાથી પરત આવેલાં ભારતીયોને મેક્સિકો-અમેરિકા સીમાથી પકડવામાં આવ્યા હતાં.

કહેવામાં આવી રહ્યું છે કે, તેઓ ભારતથી કાયદેસર રવાના થયા હતાં પરંતુ, ડંકી રૂટ દ્વારા અમેરિકામાં પ્રવેશવાનો પ્રયાસ કર્યો હતો. અમેરિકામાં ચૂંટણી જીત્યા બાદથી જ રાષ્ટ્ર પ્રમુખ ડોનાલ્ડ ટ્રમ્પ ગેરકાયદે અપ્રવાસીઓ મામલે કડક વલણ અપનાવ્યું છે. ટ્રમ્પ સતત આ વાત કહી રહ્યા છે કે, ગેરકાયદે અપ્રવાસીઓને ડિટેન્શન સેન્ટર ન મોકલીને બને તેટલું જલ્દી તેમના દેશ પરત મોકલવા ઈચ્છે છે. હું નથી ઈચ્છતો કે, આ ગેરકાયદે અપ્રવાસી આપણાં દેશમાં ૨૦ વર્ષો સુધી કેમ્પમાં રહે. હું આ

તમામને તેમના દેશ મોકલી દઈશ અને આ દેશોએ પોતાના નાગરિકોને પરત લેવા પડશે. ખાસ વાત એ છે કે, અમેરિકામાં ગેરકાયદે અપ્રવાસીઓને તેમના દેશ પરત મોકલવા માટે ક્યારેય સૈન્ય વિમાનનો ઉપયોગ કરવામાં નથી આવ્યો. આવું કરવું સિવિલ પ્લેન કરતાં અનેક ગણું મોંઘું પડે છે. તેમ છતાં અમેરિકન રાષ્ટ્ર પ્રમુખ ડોનાલ્ડ ટ્રમ્પે ખર્ચની ચિંતા ન કરી. તેઓ એ અમેરિકન સૈન્ય વિમાનોથી ગેરકાયદે અપ્રવાસીઓને પરત મોકલવું જ બરાબર સમજ્યું.

જામનગરમાં ટ્રિપલ અકસ્માત, કારની ટક્કરથી રિક્ષા ટેન્કરમાં ધૂસી, ૨ યુવકના મોતથી માહોલ ગમગીન



જામનગરથી એક દુઃખદ સમાચાર સામે આવ્યા છે. અહીં જોગવડ પાટીયા નજીક ટ્રિપલ અકસ્માત સર્જાયો હતો. આ ગમખ્વાર અકસ્માતના સીસીટીવી પણ સામે આવ્યા છે. જેમાં એક કારની ટક્કરે રિક્ષા સીધી ઊભા ટેન્કરમાં પાછળના ભાગે ધૂસી જતાં બે યુવકોના કરુણ મોત નિપજ્યા હતા. આ ઘટનાને કારણે વિસ્તારમાં માહોલ ગમગીન થઈ ગયો હતો. માહિતી અનુસાર રીક્ષામાં સવાર હાજી કાસમ ફરાસ અને સોહિલ શેખ નામના બંને યુવકો રિક્ષામાં જઈ રહ્યા હતા. તે સમયે જ એક કારે પાછળના ભાગથી ટક્કર મારતાં રિક્ષા સીધી રોડની સાઈડમાં ઊભેલા ટેન્કરમાં ધૂસી ગઈ હતી. જેના લીધે ગમખ્વાર અકસ્માત સર્જાયો હતો. આ અકસ્માત એટલો ભયાનક હતો કે રીક્ષામાં સવાર બંનેના ઘટનાસ્થળે જ મોત નિપજ્યા હતા.

સંસદમાં ગૂંજ્યો અમેરિકાથી ભારતીયોને ડિપોર્ટ કરવાનો મુદ્દો, હાથકડી પહેરીને પહોંચ્યા વિપક્ષી સાંસદ

બજેટ સત્રના પાંચમા દિવસે અમેરિકામાંથી ભારતીયોને પરત મોકલવાના મુદ્દે સંસદમાં હોબાળો થયો હતો. સવારે ૧૧ વાગ્યે કાર્યવાહી શરૂ થતાં જ વિપક્ષે આ મુદ્દે ચર્ચાની માંગ કરી હતી. આ સાથે જ વિપક્ષના સાંસદોએ ‘સરકાર શરમ કરો’ના નારા લગાવ્યા હતા.

વિપક્ષ સાંસદોએ સંસદની બહાર હાથકડી પહેરીને પ્રદર્શન કર્યું હતું. કોંગ્રેસના નેતા કેસી વેણુગોપાલ હાથકડી પહેરેલા જોવા મળ્યા હતા. આ સિવાય રાહુલ ગાંધી, મલ્લિકાર્જુન ખડગે, શશિ થરૂર સહિત ઘણા સાંસદોએ વિરોધ



પ્રદર્શનમાં ભાગ લીધો હતો.

વિપક્ષે અમેરિકામાં ગેરકાયદેસર રીતે રહેતા ભારતીય નાગરિકોને દેશનિકાલ કરવાના મુદ્દા પર ચર્ચાની માંગણી સાથે સંસદના બંને ગૃહોમાં હંગામો કર્યો, ત્યારબાદ

રાજ્યસભાની કાર્યવાહી બપોરે ૧૨ વાગ્યા સુધી સ્થગિત કરી દેવામાં આવી હતી.

વિપક્ષના સાંસદોએ અમેરિકામાં દેશનિકાલના મુદ્દે લોકસભામાં પણ હોબાળો કર્યો હતો.

બેંકોએ દેવા કરતા અનેક ગણી વધુ રકમ વસુલ કરી : વિજય માલ્યા

ભાગેડુ દારૂના બિઝનેસમેન વિજય માલ્યાએ ક્ષાટક હાઈકોર્ટમાં અરજ કરી દાવો કર્યો છે કે ૬૨૦૦ કરોડ રૂપિયાના દેવા સામે ભારતીય બેંકોએ અનેક ગણી વધુ રકમ વસુલ કરી છે.

આ સંદર્ભમાં માલ્યાએ પોતાની પાસેથી, યુનાઈટેડ બ્રેવરીઝ હોલિંગ લિમિટેડ (યુબીએચએલ) અને અન્ય દેવાદારો પાસેથી વસુલ કરવામાં આવેલ રકમની વિગતો દર્શાવતા હિસાબી પત્રકની માંગ કરી છે. ભાગેડુ ઉદ્યોગપતિએ આ અરજી ૭ ફેબ્રુઆરીના રોજ કરી હતી. આ અરજીના સંદર્ભમાં ક્ષાટક હાઈકોર્ટે આજે બેંકોને નોટીસ જારી કરી હતી. ન્યાયમૂર્તિ આર દેવદાસે બેંકોને ૧૩ ફેબ્રુઆરી સુધીમાં નોટીસનો જવાબ આપવાનો આદેશ આપ્યો છે. માલ્યા વતી હાજર રહેલા વરિષ્ઠ વકીલ



સાજન પૂર્વેયાએ દલીલ કરી હતી કે દેવાની રકમ વસુલ કરી લેવામાં આવી હોવા છતાં માલ્યા વિરુદ્ધ વધારાની રિકવરી કરવાનું ચાલુ રાખવામાં આવ્યું છે. પૂર્વેયાએ કોર્ટને જણાવ્યું હતું કે ૩૭૮ રિકવરી ટ્રિબ્યુનલ (ડીઆરટી)એ કિંગફિશર એરલાઈન્સને પ્રાથમિક દેવાદાર અને યુબીએચએલને ગેરંટર તરીકે ૬૨૦૦ કરોડ રૂપિયા ચુકવવાનો

આદેશ આપ્યો હતો. તેમણે વધુમાં જણાવ્યું હતું કે ૨૦૧૭થી અત્યાર સુધીમાં ૬૨૦૦ કરોડ રૂપિયા અનેક વખત વસુલ કરવામાં આવ્યા છે. રિકવરી અધિકારીએ પણ ૧૦,૨૦૦ કરોડ રૂપિયા વસુલ થયા હોવાને સમર્થન આપ્યું છે. નાણા પ્રધાને પણ સંસદમાં જણાવ્યું હતું કે ૧૪૦૦૦ કરોડ રૂપિયા વસુલ કરવામાં આવ્યા છે.

ટ્રમ્પની એક ઓફર અને ૪૦૦૦૦ કર્મચારીઓ રાજીનામું આપવા તૈયાર! અમેરિકામાં ઉથલ-પાથલ

ડોનાલ્ડ ટ્રમ્પે ફેડરલ સરકારમાં કાર્યરત કર્મચારીઓની સંખ્યા ઘટાડવાની કવાયત શરૂ કરી છે. જે હેઠળ ૪૦ હજાર કર્મચારીઓએ ટ્રમ્પની બાયઆઉટ ઓફર સ્વીકારી રાજીનામું આપ્યું છે. ટ્રમ્પે ફેડરલ કર્મચારીઓને બાયઆઉટ કરવા અર્થાત નોકરી છોડવા માટે છ ફેબ્રુઆરી સુધીનો સમય આપ્યો હતો. જેમાં ૪૦ હજાર કર્મચારીઓએ રાજીનામાં આપ્યા છે. આ કર્મચારીઓને બાયઆઉટ ઓફર હેઠળ આઠ મહિનાનો પગાર અને નિશ્ચિત ભથ્થું મળશે. ફેડરલ ડિપાર્ટમેન્ટમાં કામ કરતાં કર્મચારીઓનું વર્ક ફોમ હોમ કલ્ચર ૨૬ કર્યું છે. ઈમેઈલ મારફત તમામને ઓફિસ આવવા આદેશ અપાયો છે. આ કર્મચારીઓએ સપ્તાહમાં પાંચ



દિવસ ઓફિસમાંથી કામ કરવું પડશે.

ફેડરલ સરકારમાં કામ કરતાં કર્મચારીઓને બાયઆઉટ ઓફર હેઠળ આઠ મહિનાનો પગાર અને નિશ્ચિત ભથ્થું આપવાની જોગવાઈ છે. આ ઓફર હેઠળ કુલ વર્કફોર્સના પથી ૧૦ ટકા કર્મચારીઓ નોકરી છોડે તેવો અંદાજ છે. પરંતુ હજી સુધી

માત્ર ૪૦૦૦૦ કર્મચારીઓએ જ રાજીનામું આપ્યું છે. જે ટ્રમ્પના નિર્ધારિત ૩ લાખ કર્મચારીઓ ઘટાડવાના લક્ષ્યાંક કરતાં ઓછું છે. પરિણામે ટ્રમ્પ હજી વધુ કર્મચારીઓને હાંકી કાઢવાની કવાયત હાથ ધરે તેવી શક્યતાઓ વધી છે. ટ્રમ્પના આ નિર્ણયનો કર્મચારીઓ વ્યાપકપણે વિરોધ કરી રહ્યા છે. અમેરિકાના

ફેડરેશન ઓફ ગવર્નમેન્ટ એમ્પ્લોયિઝ યુનિયનના અધ્યક્ષ એવરેટ કેલીએ આ નિર્ણય પર નારાજગી વ્યક્ત કરતાં કહ્યું હતું કે, જે ફેડરલ કર્મચારી ટ્રમ્પના એજન્ડાને અનુસરી રહ્યા નથી, તેમના પર નોકરી છોડવાનું દબાણ વધ્યું છે. સરકારી ઓફિસ અનુસાર, અમેરિકામાં ફેડરલ કર્મચારીઓની સંખ્યા ૩૦ લાખથી વધુ છે. જે અમેરિકાનું ૧૫મી સૌથી મોટું વર્કફોર્સ છે.

ડોનાલ્ડ ટ્રમ્પે ૨૦ જાન્યુઆરીએ રાષ્ટ્રપ્રમુખ પદે શપથ લીધા બાદ અનેક આકરાં પગલાં લીધા છે. ચીન, કેનેડા-મેક્સિકો પર ટેરિફ, ગેરકાયદે રહેતાં લોકોની હાંકલપટ્ટી, ફેડરલ ગવર્નમેન્ટમાં સ્ટાફ ઘટાડવા જેવી કવાયતો સમાવિષ્ટ છે. આ સિવાય ટ્રમ્પે ઈરાનને અનેક ચીમકીઓ પણ આપી છે.

તખતપુર આઈ.ટી.આઈમાં ટ્રેડિશનલ ડે ની ઉજવણી

માલપુર હાઈવે પર આવેલ જનસેવા ચેરીટેબલ ટ્રસ્ટ સંચાલિત સરદાર પટેલ આઈ.ટી.આઈ જુના તખતપુર ખાતે ના સંચાલક મહેશભાઈ ડી પટેલ ના અધ્યક્ષ સ્થાને થી પ્રાસંગિક પ્રવચન સાથે ટ્રેડિશનલ ડે ની ઉજવણી કરવામાં આવી હતી. જેમાં આઈ.ટી.આઈ ખાતે ચાલતા ટ્રેડ ઈલેક્ટ્રિશિયન, વાયરમેન, સુઈગ ટેકનોલોજી, અને કો.પા ના કુલ ૧૪૦ તાલીમાર્થી ભાઈ-બહેનો વિવિધ



પ્રકારના પોશાકોમાં જેવા કે થોતી-કુર્તા, સૂટ, ટ્રેસ, સાડી વગેરે પહેરીને ડાન્સ, સિંગીંગ અને ગરબાની રમઝટ બોલાવી વાતાવરણને

અલહાદક બનાવી ટેડીશનલ ડેની ઉજવણી કરી હતી. આ પ્રસંગે સંસ્થાના સંચાલક અને આઈ.ટી.આઈના સમગ્ર સ્ટાફનો સાથ અને

સહકાર નોંધપાત્ર રહ્યો હતો. અંતે આશાબેન પટેલના આભાર દર્શન સાથે તમામે અલ્પાહાર લઈ કાર્યક્રમને વધુ સફળ બનાવેલ હતો.

તંત્રી લેખ....

હીરો ફિનકોર્પની લોન રાઈટ ઓફમાં ૮૦%નો વધારો

અભિમન્યુ મુંજાલની આગેવાની હેઠળની એનબીએફસી હીરો ફિનકોર્પમાં નાણાકીય વર્ષ ૨૦૨૫ના પ્રથમ ત્રણ ક્વાર્ટરમાં લોન રાઈટ-ઓફમાં ૮૦ ટકાનો વધારો જોવા મળ્યો છે. એક વર્ષ અગાઉના સમાન સમયગાળાના રૂ. ૧૨૧૫ કરોડથી વધીને લોન માંડવાળ રૂ. ૨૧૮૦ કરોડ થઈ ગઈ છે.રેગ્યુલેટરી ફાઈલિંગ અનુસાર કંપનીએ રૂ. ૧૮૭૫ કરોડ રૂપિયાની ૨.૯૫ લાખથી વધુની રાઈટ-ઓફ કરેલ લોન માત્ર ૪૯.૮૫ કરોડ રૂપિયામાં વેચી દીધી છે. નાણાકીય વર્ષ ૨૦૨૪ના પ્રથમ નવ મહિનામાં ચિરાણકર્તાએ ૧૨૧૪.૭ કરોડ રૂપિયાની લોન રાઈટ-ઓફ કરી હતી. ૩૧ ડિસેમ્બર, ૨૦૨૪ના રોજ હીરો ફિનકોર્પની કુલ એનપીએ ૫.૩૬ ટકા હતી. બેડ લોન વધતા કંપનીના નફા પર અસર પડી છે૩૦, સપ્ટેમ્બર, ૨૦૨૪ સુધીમાં હીરો ફિનકોર્પની એસેટ અન્ડર મેનેજમેન્ટ ૫૩,૬૪૨ કરોડ રૂપિયા હતી, જેમાં પર્સનલ લોન (૩૦.૭ ટકા), ટુન્ડીલર ફાઈનાન્સ (૧૬.૯ ટકા), સિક્કોર્ડસ્મોલ અને મીડિયમ સાર્ટીઝ એન્ટરપ્રાઈઝ (એમએસએમઈ લોન- ૧૨.૯ ટકા), અનસિક્કોર્ડ એમએસએમઈ લોન (૧૧.૨ ટકા), કોર્પોરેટ લોન (૯.૭ ટકા), યુઝ્ડ કાર ફાઈનાન્સ (૭.૩ ટકા), હોમ લોન (૬.૭ ટકા) અને લોન અગેન્સ્ટ પ્રોપર્ટી અને અન્ય (૪.૭ ટકા)નો સમાવેશ થાય છે.

અમેરિકામાં ગેરકાયદે વસવાટ કરતાં ઈમિગ્રન્ટ્સ પર કાર્યવાહીના ભાગરૂપે ૧૦૪ ભારતીયોનો પહેલો કાફલો ગઈકાલે અમૃતસરમાં ઉતર્યો હતો. આ કવાયતથી ડંકી રૂટ મારફત વિદેશ ગયેલા લોકો પર તવાઈ આવી છે. આ પહેલા કાફલામાં મોટાભાગના લોકો હાલમાં જ ગેરકાયદે અમેરિકા પહોંચ્યા હતાં. જેથી ડોલરમાં કમાણીનું સ્વપ્ન તો રેળે ગયું પણ પરિવાર પર આફતનો પહાડ તૃટી પડ્યો છે.પોતાનું ઘર, જમીન ગિરો મૂકી કે વેચીને ગેરકાયદે અમેરિકા ગયેલા લોકો ખાલી હાથે પાછા ફરતાં પરિવાર આર્થિક તંગીમાં મૂકાયો છે. તેમાં ઘણા લોકો પોતાના ઘરની આર્થિક સ્થિતિ સુધારવા ડંકી રૂટ મારફત અમેરિકા ગયા હતાં. આ ડિપોર્ટ કરવામાં આવેલા ૧૦૪ લોકોમાં ૩૭ ગુજરાતીઓ, ૩૩ હરિયાણાના અને ૩૦ પંજાબીઓ સામેલ હતાં.

ટ્રમ્પના એક ઈરાદાથી ૨૦ લાખ લોકોનું ભાવિ જોખમમાં? અમેરિકાના સમર્થકો પણ નિર્ણયના વિરોધમાં



પ્રમુખ પદના શપથ ગ્રહણ કર્યા બાદ ડોનાલ્ડ ટ્રમ્પે ગાઝા પટ્ટી વિશે ઘણી વિવાદાસ્પદ ટિપ્પણીઓ કરી છે. તેમણે પેલેસ્ટિનિયનોને ગાઝામાંથી પલાયન કરાવવાની પણ વાત કરી છે. તેમણે ગાઝાને એક શાનદાર સ્થળ ગણાવતા કહ્યું હતું કે અહી ઘણી સુંદર વસ્તુઓ કરી શકાય છે. ૨૬ જાન્યુઆરીના રોજ એરફોર્સ વન પર મીડિયા સાથે વાત કરતા તેમણે કહ્યું કે, પેલેસ્ટિનિયનોને ઈજિપ્ત અને જોર્ડન મોકલી દેવા જોઈએ. તેમના આ નિવેદન બાદ ૨૦ લાખ લોકોને ગાઝામાંથી સ્થળાંતર કરાવવા અને ગાઝાને સંપૂર્ણ અમેરિકન નિયંત્રણ હેઠળ લાવવાનું સૂચન આવ્યું છે. હવે ટ્રમ્પના આ એક નિર્ણયથી ૨૦ લાખ લોકોનું ભાવિ જોખમમાં મૂકાઈ શકે છે.

ડોનાલ્ડ ટ્રમ્પના ઈરાદા સમજવા ઘણીવાર મુશ્કેલ હોય છે. પોતાના અણધાર્યા અભિગમ માટે જાણીતા ટ્રમ્પનું માનવું છે કે, હું કોઈપણ પ્રકારની વાતચીતમાં મોલ-ભાવનો માસ્ટર છું. તેમનો પ્રારંભિક બિંદુ શું છે અને તેમની અંતિમ યોજના શું હોઈ શકે છે તે વચ્ચે તફાવત કરવો મુશ્કેલ બની જાય છે. કેટલાક વિશ્લેષકોનું માનવું છે કે, આ પ્રસ્તાવ ઈઝરાયલના કંટ્રેપંથીઓને ખુશ કરવા માટે હતી, જેઓ લાંબા સમયથી ગાઝામાં ગેરકાયદેસર વસાહતો બનાવવાની મંજૂરી આપવામાં માનતા હતા. બીજી તરફ કેટલાક લોકો તેને ગાઝાના પુનર્નિર્માણ માટે આરબ દેશોમાંથી ભંડોળ એકત્ર કરવા માટે એક

વ્યૂહાત્મક પગલું માને છે. તો ટ્રમ્પના રાષ્ટ્રીય સુરક્ષા સલાહકાર માર્ક વોલ્ટ્ઝે તેને મોટા પ્રાદેશિક ઉકેલનો ભાગ ગણાવ્યો છે. ટ્રમ્પનો વિચાર એ છે કે અમેરિકા ગાઝા પર નિયંત્રણ સ્થાપિત કરશે અને ત્યાંથી ૨૦ લાખ લોકોને હાંકી કાઢીને તેમને અન્ય દેશોમાં મોકલી દેશે. આમાં અનેક પ્રકારની મુશ્કેલીઓનો સામનો કરવો પડી શકે છે. આ વિચાર વ્યવહારીક રીતે તો અશક્ય છે જ, પરંતુ પેલેસ્ટિનિયનો માટે ખૂબ જ દુઃખદાયક પણ છે.

ગાઝામાં રહેતા લોકો કોઈપણ પ્રકારના વિસ્થાપન સામે બળવો કરશે. આ ન માત્ર પેલેસ્ટિનિયનોની ઓળખ અને અધિકારોની વિરુદ્ધ છે, પરંતુ તે પ્રાદેશિક સંઘર્ષને પણ વધારી શકે છે. આ ઉપરાંત રિપબ્લિકન પાર્ટીના ઘણા સભ્યોએ ગાઝામાં અમેરિકન સૈનિકો તહેનાત કરવાના વિચાર પર પણ શંકા વ્યક્ત કરી છે. તેમણે આ પગલાનો વિરોધ કર્યો છે.

ટ્રમ્પના ગાઝા પ્રસ્તાવને ઘણા મુખ્ય આરબ દેશોએ તરત જ નકારી કાઢ્યો છે. સાઉદી અરબ, જોર્ડન અને ઈજિપ્તે આ વિચારનો વિરોધ કરતા સ્પષ્ટ

કહ્યું છે કે, આ તેમના સમર્થન વિના શક્ય નથી. સાઉદી અરબે મધ્યરાત્રિએ આ નિવેદન જારી કર્યું. તેમણે એવું બતાવવાનો પ્રયાસ કર્યો છે કે, તેઓ ટ્રમ્પના પ્રસ્તાવની વિરુદ્ધ સંપૂર્ણપણે ઊભા છે. જોકે, કેટલાક લોકોનું માનવું છે કે રબ દેશો આખરે ટ્રમ્પના દબાણ સામે ઝૂકી શકે છે. છતાં આ પ્રસ્તાવનો તેમનો સખત વિરોધ તેને સંપૂર્ણપણે અશક્ય બનાવી દે છે. જો અમેરિકા એકપક્ષીય કાર્યવાહી કરે તો તે તેની પ્રાદેશિક અને આંતરરાષ્ટ્રીય રાજદ્વારી સ્થિતિને ગંભીર નુકસાન પહોંચી શકે છે. ટ્રમ્પના પહેલા નિવેદનમાં ગાઝાને એક શાનદાર સ્થળ ગણાવવામાં આવ્યું હતું. તેમના જમાઈ જેરેડ કુશનર પણ આવું જ વિચારે છે. તેમણે અગાઉ કહ્યું હતું કે, ગાઝાના દરિયાકાંઠાના વિસ્તારમાં મોટી સંભાવનાઓ છે. જો પેલેસ્ટિનિયનોને દૂર કરવામાં આવે તો આ એક સુંદર સ્થળ સાબિત થઈ શકે છે. જોકે, ટીકાકારોનું કહેવું છે કે આ વિચાર સંપૂર્ણપણે અવ્યવહાર છે અને પેલેસ્ટિનિયનોના ઈતિહાસ અને સંસ્કૃતિને અવગણે છે.

મોંઘા ભાવની બાધક કે કાર આરતી ઉતારવા લાવ્યા હોઈશું ? અમારો સ્ટન્ટલક્ષી સવાલ

‘ ગિરધરભાઈ, એક પ્રશ્ન છે. તમે પરવાનગી આપો તો પૂછું.’ રાજુએ પ્રશ્ન પહેલા પ્રસ્તાવનાની પાળ બાંધી. રાજુ રદી વૈતાળ જેવો છે. દરિયાનું પાણી ખાલી થાય તો રાજુના પ્રશ્નો પૂરા થાય. રાજુના સવાલોના જવાબ આપતા ગુગલબાબા પણ હાંફી જાય છે અને રાજુને હરાયા ઢોરની માફક તગેડી મુકે છે.

‘ રાજુ, હું પ્રશ્ન પૂછવાની ના પાડું તો પણ તું પ્રશ્ન પૂછ્યા વગર રહેવાનો નથી. તારા કુગ્ગા જેવા ફૂલેલા પેટમાં પ્રશ્ન ફૂટબોલની જેમ ઊછળ્યા કરશે. તને સવાલનો આફરો ચડશે. તારો સવાલ પૂછીને પ્રશ્નનો જવાબનો અંતિમસંસ્કાર કર. મેં રાજુને સવાલ કરવાની અનુમતિ આપી.

‘ ગિરધરભાઈ, યુવાનોએ શું કરવાનું ?’ રાજુએ શાંત જળમાં કાંકરો ફેંક્યો .

‘ રાજુ, યુવાનોએ એમબીએ, બી ટેક, એમ ટેક, ફાર્મસી, ડોક્ટરી વગેરેના થોથા ફાડવાના. પછી ખભે લેધરબેગ ટીંગાડી સવારથી સાંજ બાઈક પર એક દુકાનથી બીજી દુકાન ઓરોરો લેવાના. નોકરા ફૂટવાના. લગ્ન માટે નખરાળી ભમરાળી રૂપાળી કાળી છોકરી જોવાની. એને ફૂલટાઈમ પ્રેમ કરવાનો. એકસ્ટ્રા ફાઈલ એટલે જીએફને પાર્ટટાઈમ પ્રેમ કરવાનો .બચ્ચા જણવાના. બચ્ચા ભણાવવાના . લાઈફ પૂરી થાય એટલે મરી જવાનું.’ મેં યુવાનોની જિંદગીની કટુતમ યાત્રા જણાવી દીધી.

‘ એટલે , યુવાનોના ઘટમાં ઘોડા થનગનતા હોય અને આતમ વીઝે પાંખ જેવા ધોધ જેવા ધખારા ઉછાળા મારતા હોય, કોઈ દિલધડક એડવેન્ચર કરવાની ઈચ્છા હોય તો સાહસિક એક્ટિવિટી કરવાની જ નહીં?’ રાજુના ડસ્ટબિન જેવા મગજમાં શંકાનો કીડો સળવળ્યો.

‘ રાજુ, યુવાનોને હિમાલય સર કરવાની કોણ ના પાડે છે? બઝી જમ્પિંગ કરવા, મેરેથોન,હાફ મેરેથોન,સ્કૂબા ડાઈવ કરવા, પેરા ગ્લાઈડીંગ કરવાની કોણ ના પાડે છે?’ મેં રાજુને સાહસિક પ્રવૃત્તિનું

વિસ્ત થમાવી દીધું.

‘ ગિરધરભાઈ , એ તો સમજ્યા. આપણે જે શહેરમાં રહેતા હોઈએ ત્યાં કશુંક અવનવું કરવાની હાથમાં ચળ આવતી હોય તો શું ?’ રાજુએ લોકલ થી વોકલની મહેચ્છાને વાચા આપી.

‘ રાજુ પંજાબી રેસ્ટોરેન્ટમાં જઈ જમવા માટે કલાક -દોઢ કલાકનું વેઈટીંગ કરવું(આ વેઈટીંગ સમયમાં ઘરે રસોઈ કરી, ડિનર કે લંચ લઈ, વાસણોની સફાઈ કરી નવરા થઈ જવાય.) અને ગોદડા જેવા પંજાબી નાન ચાવલી એ પણ એડવેન્ચરય એક્ટીવિટી છે. પત્નીએ યુ ટ્યુબની રેસીપીના સહારે અને આધારે મોડર્ન આર્ટ જેવી બનાવેલી વાનગીને પેટ નામની પ્રયોગશાળામાં પધરાવી બીજા દિવસે આંધી, તોફાન, વાયુ ગગડાટ માટે જબ મારીને તૈયાર રહેવું પણ દુસાહસિક એક્ટીવિટી છે.’ મેં એક્ટીવિટીના વિકલ્પો જણાવ્યા.

‘ ગિરધરભાઈ, તમે કોમેડી કરવા જાવ છો પણ ટ્રેજેડી કરી નાંખો છે. માનો કે કંસારની થુલી કરી નાંખો છો. હું સિરિયસ વાત કરું છું અને તમે ગાડી આડા પાટે લઈ જાવ છો. ક્યારેક તો ઉરાંગઉટાંગવેડા છોડી સિરિયસ બનો.’ રાજુએ મને ધોઈ નાંખ્યો.

‘ સોરી.,બોલ, રાજુ શું કહેવા માંગે છે?’ મેં શરણાગતિ સ્વીકારી .

‘ ગિરધરભાઈ. સિટી સ્માર્ટ હોય કે ગર્દાબાદ હોય. ફૂટપાથ હોય, રોડ ડિવાઈડર હોય, ટ્રાફિક આઈલેન્ડ હોય છે. સિગ્નલ હોય, સર્વિસરોડ હોય, સાર્ઈકલ ટ્રેક હોય છે. અરે, જૈન મહારાજ-સતીજીના વિહાર માટે અમદાવાદ શંખેશ્વર વચ્ચે પગદંડી કરવા સરકારે જાહેરાત કરેલી. પગદંડીનું નિર્માણ થયું કે ન થયું એ રામ જાણે પરંતુ, સ્ટન્ટ ટ્રેક કે સ્ટન્ટપથ હોય છે ખરો? ‘ રાજુએ મૂળભૂત સવાલ ઉઠાવ્યો.

‘ વોટ ડુ યુ સે , રાજુ? સ્ટન્ટ ટ્રેક-પથ? રાજુ,સ્ટન્ટ હાઈવે કે

સ્ટન્ટ ટ્રેક બન્સો હોય તેવું જાણ્યું કે સાંભળ્યું નહીં..’ મેં રાજુને જવાબ આપ્યો.

‘ ગિરધરભાઈ , આ જ રામાયણ છે. યુવાનો સાહસી થાય, યુવાનોની સુપુત્ર શક્તિઓનો શરદ પૂનના ચાંદની જેમ પ્રાદુર્ભાવિ થાય, યુવાનો આંતરરાષ્ટ્રીય તો સમજ્યા પણ લોકલ લેવલે ઝળકે તેની કોઈને તમા, ચિંતા કે પરવા જ નથી. યુવાનો દાળભાત,મસાલા-માવા ખાઉ,શરાબ પી,બીડી-સિગારેટ ફૂંકી યુવાની વેડફી રહ્યા છે.’ રાજુએ યુનિયન લીડર જેવું દાહક અને સ્ફોટક પ્રવચન કર્યું.

‘ રાજુ,યુવાનોને દિલધડક કરતબના કરતૂત કરવા હોય તો અગ્નિપથ યોજનામાં ભરતી થઈને ચીન બોરિે લડવા જાય. પંદરમી ઓગષ્ટ કે છવીસ જાન્યુઆરીની પરેડમાં લશ્કરના જવાનો દિલધડક, હેરતઅંગેજ, સાહસિક કારનામા કરે છે. મહોરમના જુલુસમાં પણ જીભ વચ્ચે છરી ભરાવવા જેવા જીવસડોસટ ખેલ કરે છે. મેળામાં બાઈકસવાર કે કારચાલક મોતના કૂવામાં કરતબ કરે છે. જૂના જમાનામાં સાહસિક સીડી પર ચડી ત્યાં કપડાંને આગ લગાડી છલાંગ મારી પાણી ભરેલ હોજમાં ફૂદવાનું સાહસ કરતા હતા. બેકગ્રાઉન્ડમાં ફંકીરા પિકચરનું ‘ચલાચલ એકેલા ચલાચલ ગીત વાગતું હોય!’ મેં વર્તમાન પ્રવર્તમાન સાહસિક પ્રવૃત્તિ પ્રસ્તુત કરી.

‘ ગિરધરભાઈ, આપણો સમાજ તમે જણાવેલી સાહસિક પ્રવૃત્તિની પ્રસંશાત્મક નોંધ લઈ તેને બિરદાવે છે.પરંતુ, સ્વખર્ચે, સ્વજોખમે સ્વનુકસાને એ પણ મોડી રાત્રે સ્ટન્ટના દિલધડક ખેલ કરે તો પોલીસ તેવા સાહસિકોને પકડી જેલની સલાખોમાં ધકેલી દે છે. હવે, તો સ્ટન્ટ કરવામાં મહિલાઓ પણ ખભેખભા મિલાવી પુરૂષ સમોવડી બનવી માંડી છે. આપણા અમદાવાદમાં એક કયુટ કોલેજિયન ગર્લે સ્વનિર્ભર સ્ટન્ટ કરેલ.સ્ટન્ટ કરવા સરકાર કોઈ ચિયેરીકલ કે પ્રેકટિકલ તાલીમ આપતી નથી. સરકારે સ્ટન્ટ કરતી સમયે શક,હુણ કે કુસાણના આક્રમણકારી ધાડાની માફક કેટલા ડેસિબલની ચીસ કે ચીચીમારી કરવા માટે ધારાધોરણ પણ બહાર પાડતી નથી સ્ટન્ટ કરવા સરકાર સબસીડી કે ગ્રાન્ટ આપતી

સંસદમાં ગૂંજ્યો અમેરિકાથી ભારતીયોને ડિપોર્ટ કરવાનો મુદ્દો, હાથકડી પહેરીને પહોંચ્યા વિપક્ષી સાંસદ




બજેટ સત્રના પાંચમા દિવસે અમેરિકામાંથી ભારતીયોને પરત મોકલવાના મુદ્દે સંસદમાં હોબાળો થયો હતો. સવારે ૧૧ વાગ્યે કાર્યવાહી શરૂ થતાં જ વિપક્ષે આ મુદ્દે ચર્ચાની માંગ કરી હતી. આ સાથે જ વિપક્ષના સાંસદોએ ‘સરકાર શરમ કરો ‘ના નારા લગાવ્યા હતા.વિપક્ષ સાંસદોએ સંસદની બહાર હાથકડી પહેરીને પ્રદર્શન કર્યું હતું. કૉંગ્રેસના નેતા કેસી વેણુગોપાલ હાથકડી પહેરેલા જોવા મળ્યા હતા. આ સિવાય રાહુલ ગાંધી, મલ્લિકાર્જુન ખડગે, શશિ થરૂર સહિત ઘણા સાંસદોએ વિરોધ પ્રદર્શનમાં ભાગ લીધો હતો.

વિપક્ષે અમેરિકામાં ગેરકાયદેસર રીતે રહેતા ભારતીય નાગરિકોને દેશનિકાલ કરવાના મુદ્દા પર ચર્ચાની માંગણી સાથે સંસદના બંને ગૃહોમાં હંગામો કર્યો, ત્યારબાદ રાજ્યસભાની કાર્યવાહી બપોરે ૧૨ વાગ્યા સુધી સ્થગિત કરી દેવામાં આવી હતી.વિપક્ષના સાંસદોએ અમેરિકામાં દેશનિકાલના મુદ્દે લોકસભામાં પણ હોબાળો કર્યો હતો. તેના પર લોકસભા સ્પીકરે કહ્યું કે, ‘આ વિદેશ નીતિનો મામલો છે, તેના પર વધારે હંગામો કરવાની જરૂર નથી.’ ત્યારબાદ લોકસભાની કાર્યવાહી પણ બપોરે ૧૨ વાગ્યા સુધી સ્થગિત કરી દેવામાં આવી હતી.



ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહજી ગોહિલ સાહેબના આદેશ મુજબ અને બનાસકાંઠા જિલ્લા કોંગ્રેસ સમિતિના પ્રમુખ શ્રી ભરતસિંહ વાઘેલાજીની સુચના અનુસાર ડીસા વિધાનસભાના ઈન્ચાર્જ પ્રભાવી બહેનશ્રી લક્ષ્મીબેન કરેણ ની આગેવાનીમાં પ્રદેશ આગેવાન પ્રકાશભાઈ ભરતીયા, અશ્વિનભાઈ પરમાર ,પ્રદેશ મીડિયા ઈન્ચાર્જ હાથ સે હાથ જોડો ભેમાભાઈ ચૌધરી ,તાલુકા પ્રમુખ અજમલજી રાનેરા,કાર્યકારી પ્રમુખ દેવું સિંહ ,શહેર પ્રમુખ મુકેશભાઈ પરમાર , માજી ડેલિગેટ ઈશ્વરભાઈ સોલંકી, ગંગારસિંહ વાઘેલા , તેમજ જીલ્લા પંચાયત સદસ્ય /તાલુકા પંચાયત/ નગર પાલિકાની ચુંટણી લડેલા જીતેલા હારેલા સદસ્યો , કોંગ્રેસના વિવિધ સંગઠનોના કાર્યકરો હોદ્દેદારો સાથે ડીસા ખાતે બગીચા સર્કલ પર સરદાર પટેલ સાહેબ ને ફૂલહાર પહેરાવીને સંવિધાનની જાણકારી આપવા માં આવી અને બજાર માં સંવિધાનની પત્રીકા વિતરણ કરવા માટે કોંગ્રેસના કાર્યકરો હોદ્દેદારો બહોળી સંખ્યામાં હાજર રહી ભારતનું બંધારણ અને સંવિધાન બચાવવા અને કોંગ્રસના હાથને મજબુત કરવા એકત્રિત થઈને જય બાપુ, જય ભીમ, જય સંવિધાન ના સૂત્રો સાથે ડીસામા ડોર ટુ ડોર ફરીને પત્રીકા વિતરણ કરવામાં આવ્યું.લોકોનું સારું એવું સમર્થન મળ્યું.. વિનોદ બાંડીવાલા



પૂર્વ ધ્યાસભ્ય અને મોડીયા પરિવાર દ્વારા જોષીપુરા ગામે શિવ પરિવારનો પુનઃ પ્રાણ પ્રતીષ્ઠા મહોત્સવ યોજાશે

અમદાવાદ તા.૫

પૂર્વ ધારાસભ્ય અને મોડીયા પરિવાર દ્વારા જોષીપુરા ગામે શિવ પરિવાર નો પુનઃ પ્રાણ પ્રતિષ્ઠા મહોત્સવનનો

૮ ફેબ્રુઆરીથી પ્રારંભ થશે વિરમગામ તાલુકાના જોશીપુરા ગામે પૂર્વ ધારાસભ્ય પ્રાગજીભાઈ પટેલ અને મોડિયા પરિવાર દ્વારા શિવમંદીર નુ પુનઃ નિર્માણ હાથ ધરવામાં આવ્યું હતું. આ મંદિરમાં તારીખ ૮ ફેબ્રુઆરી થી ૧૦ ફેબ્રુઆરી એમ ત્રિદિવસીય શિવ પરિવાર ને સ્થાપિત કરવાનો પ્રતિષ્ઠા મહોત્સવ યોજાશે . આ મહોત્સવ પ્રસંગે પૂજ્ય ધ ધું.૧૦૦૮ મહામંડલેશ્વર સંત કનકેશ્વરી માँ કથાકાર રાજેન્દ્રપ્રસાદ શાસ્ત્રી તથા અન્ય સંતો પધરાશે.

આ પ્રસંગે સુંદરકાંડ. તથા ગરબા જેવાં વિવિધ કાર્યક્રમો પણ રાત્રી દરમ્યાન યોજાશે

જોશીપુરા ગામને આંગણે પ્રાગજીભાઈ અને મોડિયાં પરિવાર દ્વારા પક્ષીઓ માટે પક્ષીઘર, સ્વામીનારાયણ મંદિર માં ગ્રામજનો માટે રોમ, તાજેતરમાં ગામને પાદરે ગાયોને ઘાસચારો ઉપરાંત ગામમાં શાકોત્સવ જેવા ધાર્મિક કામો કરવામાં આવ્યા છે

સરદાર પટેલ યુનિવર્સિટી, વલ્લભ વિદ્યાનગરનો ૬૭મો પદવીદાન સમારોહ પ્રાચીન પરંપરા સાથે નૈતિક, મૂલ્યનિષ્ઠ અને કર્મઠ શિક્ષણ દ્વારા જ સમાજનું નવનિર્માણ શક્ય :રાજ્યપાલ શ્રી આચાર્ય દેવવ્રતજી



રાજ્યપાલ શ્રી આચાર્ય દેવવ્રતજીએ પ્રાચીન પરંપરા સાથે નૈતિક, મૂલ્યનિષ્ઠ અને કર્મઠ શિક્ષણ દ્વારા જ સમાજ નવનિર્માણ શક્ય હોવાનું જણાવ્યું હતું. તેમણે કહ્યું કે, વડાપ્રધાન શ્રી નરેન્દ્રભાઈ મોદીએ “વિરાસત ભી વિકાસ ભી” અને “આધ્યાત્મિકતાથી આધુનિકતા” ના મંત્ર સાથે દેશને ૨૦૪૭ ના વર્ષ સુધીમાં ‘વિકસિત ભારત’ બનાવવાનો સંકલ્પ કર્યો છે. વડાપ્રધાનશ્રીના આ સંકલ્પને સાકાર કરવા યુવાનો સહિત નાગરિકો પોતાના અધિકાર સાથે ફરજોનું પણ ઈમાનદારીથી પાલન કરી સહયોગ આપે.

સરદાર પટેલ યુનિવર્સિટી, વલ્લભ વિદ્યાનગરનો ૬૭મો પદવીદાન સમારોહ આજે રાજ્યપાલ અને યુનિવર્સિટીના કુલાધિપતિ શ્રી આચાર્ય દેવવ્રતજીની ઉપસ્થિતિમાં યોજાયો હતો. આ પદવીદાન સમારોહમાં રાજ્યપાલ શ્રી આચાર્ય દેવવ્રતજી, ઉચ્ચ અને ટેકનીકલ શિક્ષણ મંત્રીશ્રી ઋષિકેશભાઈ પટેલ અને શિક્ષણ રાજ્ય મંત્રીશ્રી પ્રફુલભાઈ પાનશેરિયાએ વિવિધ વિદ્યાશાખાના ૧૬, ૨૧૮ વિદ્યાર્થીઓને સ્નાતક અને અનુસ્નાતકની પદવી તથા ૧૦૦ તેજસ્વી વિદ્યાર્થીઓને તેમની શૈક્ષણિક સિદ્ધિ માટે સુવર્ણચંદ્રક એનાયત કર્યા હતા. રાજ્યપાલશ્રીના હસ્તે સરદાર પટેલ યુનિવર્સિટી દ્વારા સૌ પ્રથમવાર પદવીધારકોને ડીજી લોકરમાં ઓનલાઈન પદવી પ્રમાણપત્ર ઉપલબ્ધ કરાવવામાં આવ્યા

હતા.

રાજ્યપાલશ્રીએ પદવીધારકોને રાષ્ટ્રના જવાબદાર નાગરિક બની માતા-પિતા અને ગુરુજનો પ્રત્યે પોતાનું દાયિત્વ નિભાવી પોતાના જ્ઞાન અને સમજણનો ઉપયોગ સમાજના છેવાડાના માનવીના ઉત્થાન માટે કરવા અનુરોધ કર્યો હતો.

રાજ્યપાલશ્રીએ ઉમેર્યું હતું કે, આપણી ઋષિ અને ગુરુકુળ પરંપરામાં માનવીય જીવન મૂલ્યો, સંસ્કાર, માનવતા અને આધ્યાત્મિકતાનું શિક્ષણ આપવામાં આવતું હતું. એટલું જ નહિ આધ્યાત્મિક અને ભૌતિકવાદનું શિક્ષણ મેળવવા માટે વિદેશોમાંથી પણ લોકો ભારતમાં આવતા હતા અને ભારત વિશ્વગુરુના રૂપમાં પ્રસ્થાપિત થયું હતું.

રાજ્યપાલશ્રીએ આધુનિક યુગમાં માનવીને માનવતા, પરોપકાર, રાષ્ટ્ર પ્રત્યે જવાબદાર વ્યવહાર, ધાર્મિક પરંપરા સાથે સત્ય, ઈમાનદારી, પ્રેમ, કરુણા અને દયા સહિત મન અને કર્મની સાથે અંતરઆત્માને પવિત્રતા આપે એવા શિક્ષણની હિમાયત કરી હતી. તેમણે આ તકે પદવીધારકોને કારકિર્દીના ઉચ્ચ શિખરો સર કરે એવી શુભકામનાઓ પાઠવી હતી.

આ પ્રસંગે ઉચ્ચ અને ટેકનીકલ શિક્ષણ મંત્રી શ્રી ઋષિકેશભાઈ પટેલે ડિગ્રી પ્રાપ્ત કરનાર વિદ્યાર્થીઓ માટે સમાજ જીવનના નવા દરવાજા ખુલી રહ્યા છે, તેમ જણાવતાં ઉમેર્યું હતું કે, દીક્ષાંત એ માત્ર શિક્ષાંત ન બની રહે તેની ચિંતા કરીને વિદ્યાર્થીઓએ અભ્યાસ દ્વારા તેમણે પ્રાપ્ત કરેલી માહિતીને જ્ઞાનમાં પરિવર્તિત કરવી પડશે.

મંત્રીશ્રીએ કહ્યું હતું કે, ૨૦ મી સદીની આપણી કલ્પનાઓ ૨૧ મી સદીમાં સાકાર થઈ રહી છે. વિજ્ઞાન અને ટેકનોલોજીના યુગમાં ભારતની આ ૨૧ મી સદીની શરૂઆત ગુજરાતથી થઈ છે. ગુજરાતમાં ૨૦૦૧ ના વર્ષથી ૨૧ મી સદીનો પાયો પ્રશસ્ત કરવાનું કાર્ય તત્કાલિન મુખ્યમંત્રીશ્રી અને હાલના વડાપ્રધાન શ્રી નરેન્દ્રભાઈ મોદીએ કર્યું છે.

તેમણે આ તકે વડાપ્રધાનશ્રીના ‘વિકસીત ભારત જ ૨૦૪૭’ ના સંકલ્પને સાકાર થતો જોવાનું સૌભાગ્ય વિદ્યાર્થીઓને પ્રાપ્ત થવાનું છે, તેમ જણાવી ઉપસ્થિત યુવાઓને તેમના જ્ઞાન — કૌશલ્ય દ્વારા રાજ્ય — રાષ્ટ્રના વિકાસમાં યોગદાન આપી વિકસિત ભારતના નિર્માણમાં સહભાગી બનવા અનુરોધ કર્યો હતો.

આ કાર્યક્રમમાં શિક્ષણ રાજ્ય મંત્રી શ્રી પ્રફુલભાઈ પાનશેરિયાએ ડિગ્રી મેળવનાર તમામ વિદ્યાર્થીઓને શુભેચ્છાઓ પાઠવી તેમણે મેળવેલા જ્ઞાનને અંત્યોદય સુધી પહોંચાડવા અનુરોધ કર્યો હતો.

તેમણે ઉપસ્થિત વિદ્યાર્થીઓને સરદાર પટેલની સત્યની વિચારધારા સાથે આગળ વધી વ્યસનોથી દૂર રહી, રાષ્ટ્રહિત માટે કાર્ય કરવા જણાવી, તેમનું જ્ઞાન સમાજ - રાષ્ટ્રની એકતાની સાથે સંશોધન ક્ષેત્રે ઉપયોગી બને તેવી અપેક્ષા વ્યક્ત કરી હતી.

કાર્યક્રમના પ્રારંભમાં સૌને આવકારતાં યુનિવર્સિટીના કુલપતિ ડો. નિરંજન પટેલે યુનિવર્સિટીની સિધ્ધિઓની રૂપરેખા આપતાં જણાવ્યું હતું કે, સરદાર પટેલ યુનિવર્સિટી દ્વારા સરદાર સાહેબની ૧૫૦મી જન્મ જયંતી નિમિત્તે સમગ્ર વર્ષ દરમિયાન વિવિધ કાર્યક્રમોનું આયોજન કરવામાં આવ્યું છે. અત્રે ઉલ્લેખનીય છે કે, સરદાર પટેલ યુનિવર્સિટી દ્વારા અત્યાર સુધીમાં ૩,૮૦,૭૬૬ વિદ્યાર્થીઓને વિવિધ વિદ્યાશાખાઓની પદવીઓ એનાયત કરવામાં આવી છે.

કાર્યક્રમના પ્રારંભે મહાનુભાવોએ સરદાર વલ્લભભાઈ પટેલ અને મહાત્મા ગાંધીજીની પ્રતિમાને પુષ્પાંજલી અર્પણ કરી હતી. આ પ્રસંગે કુલ સચિવ ડો.ભાઈલાલભાઈ પટેલ, અગ્રણી શ્રી રાજેશભાઈ પટેલ, પૂર્વ ધારાસભ્યશ્રી સંજય પટેલ, ચારુતર વિદ્યા મંડળના પ્રમુખશ્રી ભીખાભાઈ પટેલ, બોર્ડ ઓફ મેનેજમેન્ટ, એકેડેમિક કાઉન્સિલના સભ્યો, ફેકલ્ટી ડીન, વિવિધ કોલેજના આચાર્યશ્રીઓ, અધ્યાપકો, કર્મચારીઓ તથા વિદ્યાર્થીઓ અને વાલીઓ ઉપસ્થિત રહ્યા હતા.

શ્રી સ્વામિનારાયણ મંદિર ડાકોરના પાર્ષદ રવીન્દ્ર ભગત નો અક્ષરવાસ



ડાકોરધામ ખાતે આવેલ વડતાલ તાબાના શ્રી સ્વામિનારાયણ મંદિર ડાકોર ખાતે રહી સેવા આપી રહેલ પાર્ષદ રવિન્દ્ર ભગત ને તારીખ ૪/૨/૨૦૨૦૫ ના રોજ રાત્રે હૃદયરોગ

નો તીવ્ર હુમલો આવવાથી અવસાન થયું હતું , સમાચાર સાંભળતા જ સમગ્ર સત્સંગ સમાજ માં શોક નું મોજું ફરી વળ્યું હતું , ડાકોર માં રહી અને ભગતજી એ મંદિર ની ખુબ સેવા કરી છે , બધા ને ખુબ જમાડ્યા છે , ભગતજી નો ભાવ અને પ્રેમ ને વશ થયેલા ભક્તોની આંખ માંથી આંસુ સુકાતા ના હતા..ભગત ના પાર્શ્વિ વદેહ ને સવારે ૭ વાગ્યે વડતાલ ધામ મુકામે લઈ જવામાં આવ્યો હતો અને ત્યાંથી અંતિમયાત્રા નીકળી હતી. ભગતની વિદાય સત્સંગ સમાજ ને ન પૂરી શકાય એવી ખોટ પડી છે.. અંતિમ યાત્રા માં પ.પૂ. ગોવિંદપ્રસાદ સ્વામી , પી.પી.સ્વામી , વડતાલ ના ચેરમેન દેવપ્રકાશ સ્વામી , ડાકોર મંદિર ના કો.કેશવજીવન સ્વામી , વગેરે સંતો પાર્ષદો અને મોટી સંખ્યા માં મહારાષ્ટ્ર અને ગુજરાત ના હરિભક્તો ઉપસ્થિત રહ્યા હતા.

ગુજરાત નેશનલ લો યુનિવર્સિટી ખાતે આકાશ દર્શન કાર્યક્રમ યોજાયો

ગુજરાત કાઉન્સિલેન સાયન્સ એન્ડ ટેકનોલોજી વિભાગ ગાંધીનગરના તથા નિર્સર્ગ કોમ્યુનિટી સાયન્સ સેન્ટરના સંયુક્ત ઉપક્રમે ગુજરાત નેશનલ લો યુનિવર્સિટી ખાતે આકાશ દર્શનનો કાર્યક્રમ યોજાયો. જેમાં આ યુનિવર્સિટીમાં અભ્યાસ કરતા ૨૦૦ કરતાં વધુ વિદ્યાર્થીઓએ આકાશ દર્શનનો લાભ લીધો. હાલમાં રાત્રિના આકાશમાં સાંજે ૭:૦૦ થી ૮:૦૦ વાગ્યા સુધી શનિ, શુક્ર, ગુરુ અને મંગળ ગ્રહ સરસ દેખાય છે. નેપ્ચ્યુન અને યુરેનસ પણ રાત્રિના આકાશમાં છે પણ તે નરી



આંખે દેખાતા નથી. એક સાથે આટલા ગ્રહો એક સાથે જોવા મળે તેને પ્લેનેટરી પેરેડ કહેવામાં આવે છે. સૂર્ય મંડળના બધાજ ગ્રહો સૂર્યની આસપાસ ફરે છે અને દરેકનો

હોય છે કે બધા ગ્રહો એક જ ટુંકા સમય માટે એક સાથે જોવા મળે. આ ઘટનાને જોવા માટે લો કોલેજ ખાતે આ કાર્યક્રમનું આયોજન કરવામાં આવ્યું હતું.

ગુજરાત નેશનલ લો કોલેજના પ્રોફેસર થોમસ સરના માર્ગદર્શન નીચે આ કાર્યક્રમ યોજાયો હતો. જેમાં નિર્સર્ગ સાયન્સ સેન્ટરના ડાયરેક્ટર ડો.અનિલ પટેલ અને તેમની સંસ્થાના કોઓર્ડિનેટર શિવાંગ પટેલ અને હાર્દિક ભટ્ટની ટીમ દ્વારા બે ટેલિસ્કોપ લગાવીને વિદ્યાર્થીઓને શુક્ર, ગુરુ, મંગળ ગ્રહોની સાથે ચંદ્રની સપાટી પર જોવા મળતા કેટર એટલે કે વિશાળ ખાડાઓ દેખાડવામાં આવ્યા. ચંદ્રની જેમ કળાઓ હોય છે તેમ અર્ધ ચંદ્ર જેવો જ શુક્ર જોઈને દર્શકોએ રોમાંચ અનુભવ્યો હતો. જેમ સૂર્યને પોતાનો ઉપગ્રહ ચંદ્ર જેવો તેમ ગુરુ ને ઘણા બધા ઉપગ્રહો એટલે કે ચંદ્રો છે. ટેલિસ્કોપ દ્વારા ગુરુના ચાર ચંદ્રો પણ દેખાડવામાં આવ્યા. મંગળ ગ્રહ લાલ છે તેવું નરી આંખે સ્પષ્ટ ન દેખાય પણ ટેલિસ્કોપમાં તેની રતાશ પડતી સપાટી સ્પષ્ટ જોઈ શકાય છે. આકાશ દર્શન દરમિયાન ગાંધીનગર શહેર અને અમદાવાદ શહેરની લાઈટોના પ્રકાશના પ્રદૂષણ ને કારણે બધા તારા કે રાશિઓ જોઈ શકાતી ન હતી. પરંતુ મોબાઈલમાં આકાશદર્શન માટેની ખાસ એપ દ્વારા રાશિઓ અને જાણીતા નક્ષત્રો ક્યાં છે. હેબલ ટેલિસ્કોપ અને ઈન્ટર નેશનલ સ્પેસ સ્ટેશનનું સ્થાન ક્યાં હોય છે તે બતાવી ને આકાશ દર્શનને રસપ્રદ બનાવવામાં આવ્યું હતું.

માહિતી નિયામકની કચેરી દ્વારા MICA અમદાવાદ ખાતે અધિકારીઓ માટે 'સ્ટ્રેટેજીક કમ્યુનિકેશન' અંગેની તાલીમ યોજાઈ

ગુજરાત સરકારના માહિતી અને પ્રસારણ વિભાગ હેઠળની માહિતી નિયામકની કચેરી તેમજ રેન્જના તાબા હેઠળના સેન્ટર ફોર ડેવલપમેન્ટ મેનેજમેન્ટ એન્ડ કમ્યુનિકેશન વચ્ચે થયેલા રેન્ના અનુસંધાને માહિતી વિભાગના રાજ્ય પત્રિત અધિકારીઓ માટે xસ્ટ્રેટેજીક કમ્યુનિકેશન અને ડોક્યુમેન્ટેશન: આધુનિક પડકારો માટેના સાધનો x વિષય પર ટ્રિદિવસીય તાલીમ કાર્યક્રમનું મોટી અમદાવાદ ખાતે આયોજન કરવામાં આવ્યું છે.

તા. ૬ થી ૭ ફેબ્રુઆરી દરમિયાન યોજાઈ રહેલી આ તાલીમનો ઉદ્દેશ માહિતી

અધિકારીઓની વ્યૂહાત્મક સંચાર ક્ષમતામાં વધારો કરવાનો છે, જેથી તેઓ અસરકારક સંચાર યોજનાઓ ડિઝાઇન કરી શકે, મીડિયા નેરેટિવ્સનું મોનિટરિંગ કરી શકે અને ડિજિટલ પ્લેટફોર્મનો અસરકારક ઉપયોગ કરી શકે. તાલીમના મહત્વ અંગે માહિતી નિયામક શ્રી કે. એલ. બચાણીએ જણાવ્યું હતું કે, આજના ઝડપી બદલાતા મીડિયા જગતમાં રાજ્ય સરકાર દ્વારા પ્રચાર-પ્રસારને વધુ મજબૂત બનાવવા અને માહિતી વિભાગના અધિકારીઓ તથા કર્મચારીઓના જ્ઞાન અને કુશળતામાં વધારો કરવા માટે રેન્જ સાથે એક સમજૂતી કરાર (રેં) કરવામાં આવ્યો છે.



આ રેં અંતર્ગત રેન્જ દ્વારા તાલીમ કાર્યક્રમ દરમિયાન માહિતી વિભાગના

અધિકારીઓને વ્યૂહાત્મક સાધનો પ્રદાન કરવામાં આવશે, જે

પારદર્શકતા, એકસૂત્રતા અને સરકારી યોજનાઓના પ્રભાવને વધારવામાં

સહાયરૂપ થશે, તેમ તેમણે ઉમેર્યું હતું. વધુમાં માહિતી નિયામકશ્રીએ કહ્યું હતું કે, સોશિયલ મીડિયા અને ડિજિટલ પ્લેટફોર્મની વધતી જતી અસર સાથે રાજ્ય સરકારે પણ ડિજિટલ અને સોશિયલ મીડિયા માધ્યમો દ્વારા વધુ પ્રભાવશાળી, સ્પષ્ટ અને સુલભ બનવાની દિશામાં અનેક પગલા ભર્યા છે. આ તાલીમ દ્વારા અમારા અધિકારીઓને સરકારની જનકલ્યાણકારી યોજનાઓ, પ્રોત્સાહક પહેલો અને નીતિઓને અસરકારક રીતે જનતાને પહોંચાડવાની કુશળતા પ્રાપ્ત થશે.

સાથે જ, ખોટી માહિતી સામે હકીકતલક્ષી માહિતી નાગરિકો સુધી સાતત્યતાપૂર્ણ રીતે પહોંચાડવા માટે

યથાસંભવ યોગ્ય પગલા લેવાની સમજણ પણ મળશે. આ પહેલ સરકારના પ્રચાર-પ્રસારના પ્રયત્નોને વધુ મજબૂત બનાવશે અને ગુજરાતમાં નાગરિક કેન્દ્રિત શાસનદૃષ્ટિને પ્રોત્સાહન આપશે, તેમ તેમણે ઉમેર્યું હતું. પ્રોફેસરો અને મીડિયા, સંચાર તેમજ જનસંપર્ક ક્ષેત્રના નિષ્ણાતો દ્વારા વિવિધ વિષયો પર તાલીમમાં માર્ગદર્શન આપવામાં આવશે. ઈન્ટરએક્ટિવ સત્રો અને કેસ સ્ટડીના માધ્યમથી અધિકારીઓના જ્ઞાન અને લેખન કૌશલ્યમાં વૃદ્ધિ થશે. આ પહેલ રાજ્યના ડિજિટલ સશક્તિકરણ અને અસરકારક જાહેર સંચાર દ્વારા સુશાસનને વધુ મજબૂત બનાવવાની દિશામાં સહાયરૂપ થશે.